



BAOU
Education
for All

**Dr. Babasaheb Ambedkar
Open University**

(Established by Government of Gujarat)



राज्यपाल की अध्यक्षता में डॉ. बाबासाहेब आंबेडकर ओपन यूनिवर्सिटी का 11वां दीक्षांत समारोह संपन्न

मात्र डिग्री प्राप्त करना पर्याप्त नहीं है, बल्कि समाज के प्रति जिम्मेदारी निभाना भी अनिवार्य : आचार्य देवव्रत



गांधीनगर

आचार्य देवव्रत की अध्यक्षता में डॉ. बाबासाहेब आंबेडकर ओपन यूनिवर्सिटी का 11वां दीक्षांत समारोह आयोजित किया गया। इस अवसर पर राज्यपाल श्री ने कहा कि, यह संस्था ऐसे विद्यार्थियों के लिए आशा की किरण है, जो विषम परिस्थितियों के कारण शिक्षा से वंचित रह गए हों। इसके लिए

उन्होंने कुलपति डॉ. अमी उपाध्याय और उनकी टीम को विश्वविद्यालय के सफल संचालन और संस्था की प्रगति के लिए बधाई दी। आचार्य देवव्रत ने डॉ. बाबासाहेब आंबेडकर के संघर्षों को याद करते हुए सामाजिक समानता पर बल दिया। उन्होंने कहा कि, वेदों और शास्त्रों में कहीं भी जातिवाद या भेदभाव का उल्लेख नहीं है, लेकिन मध्यकाल में गलत व्याख्याओं द्वारा

उत्कृष्ट प्रदर्शन करने वाले विद्यार्थियों को स्वर्ण एवं रजत पदक और प्रमाण पत्र देकर सम्मानित किया गया, कुल 22,770 विद्यार्थियों को पदवी दी गई

समाज में दीवारें खड़ी की गई थीं। उन्होंने बताया कि, सच्चा मनुष्य वही है जो दूसरों के दुःख को समझ सके। राज्यपाल ने अनुसूचित जाति और जनजातों के परिवारों के साथ भोजन करके सामाजिक समरसता बढ़ाने के अपने अनुभवों के बारे में भी विस्तार से बात की। युवाओं को प्रेरणा देते हुए उन्होंने बताया कि, मात्र डिग्री प्राप्त करना ही पर्याप्त नहीं है, बल्कि समाज के प्रति जिम्मेदारी निभाना भी अनिवार्य है। उन्होंने विद्यार्थियों से पर्यावरण संरक्षण, जल संरक्षण, गौ-सेवा और प्राकृतिक खेती जैसे अभियानों में जुड़ने का अनुरोध किया। अंत में, उन्होंने सभी पदवीधारकों को देश की एकता और अखंडता के लिए काम करने और उज्ज्वल

भविष्य के लिए शुभकामनाएं दीं। इस अवसर पर राज्यपाल के हाथों राष्ट्रीय अनुसूचित जाति आयोग के अध्यक्ष किशोर मकवाणा को 'डॉ. बाबासाहेब आंबेडकर समरसता पुरस्कार' से सम्मानित किया गया। इसके अलावा विश्वविद्यालय के नए पाठ्यक्रमों और 'पंच' पॉडकास्ट का लोकार्पण भी किया गया। इस अवसर पर सर्वोच्च न्यायालय की पूर्व न्यायाधीश बेला त्रिवेदी ने बताया कि, आज के दीक्षांत समारोह में मुझे उपस्थित रहने का अवसर मिला, यह आनंद और गौरवपूर्ण क्षण है। उन्होंने उपस्थित सभी विद्यार्थियों को बधाई के साथ उज्ज्वल भविष्य की शुभकामनाएं दीं। डॉ. बाबासाहेब आंबेडकर ओपन यूनिवर्सिटी की कुलपति प्रो.

अमी उपाध्याय ने स्वागत भाषण देकर सभी का स्वागत किया। इसके अलावा, विश्वविद्यालय द्वारा की जाने वाली शैक्षणिक गतिविधियों और उपलब्धियों के बारे में अवगत कराया। 11वें दीक्षांत समारोह में कुल 22,770 विद्यार्थियों को विभिन्न पदवियां प्रदान की गईं। जिसमें Ph.D. पदवी के अलावा 12,008 स्नातक, 5,636 स्नातकोत्तर, 30 पीजी डिप्लोमा, 1041 डिप्लोमा और 4,054 सर्टिफिकेट कोर्स के विद्यार्थी शामिल हैं। इसके अलावा, विश्वविद्यालय में उत्कृष्ट प्रदर्शन करने वाले विद्यार्थियों को सम्मानित किया गया, जिसमें 37 स्वर्ण पदक, 40 रजत पदक और 41 प्रमाण पत्र मिलाकर कुल 118 पुरस्कार शामिल हैं।

गुजरात वैभव

तारीख : 08/05/2026